

૩૪. મારા ઘટમાં બિરાજતા

હે મારા ઘટમાં બિરાજતા શ્રીનાથજી, શ્રી યમુનાજી, શ્રી મહાપ્રભુજી
મારું મનડું છે ગોકુલ વનરાવન,
મારા તનના આંગણીયામાં તુલસીના વન
મારું મોહી ગયું મન... હે મારા ઘટમાં ઘટમાં બિરાજતા

મારા આતમને આંગણે શ્રીમહાપ્રભુજી
મારી આંખો દીસે ગિરિધારી રે ધારી
મારું તન મન થયું જેને વારી રે વારી
મારા શ્યામ મુરારી ... હે મારા ઘટમાં

હે મારા પ્રાણ થકી મને વૈષ્ણવ વ્હાલા
નિત્ય કરતા શ્રીનાથજીને કાલા રે વહાલા
મેં તો વલ્લભ પ્રભુજીના કીધાં છે દર્શન
મારું મોહી લીધું મન ... હે મારા ઘટમાં

હું તો નિત્ય વિઠ્ઠલવરની સેવા રે કરું
હું તો આઠે સમા કેરી ઝાંખી રે કરું
મેં તો ચીતડું શ્રીનાથજીને ચરણે ધર્યું
જીવન સફળ કર્યું ... હે મારા ઘટમાં

મેં તો ભક્તિ મારગ કેરો સંગ રે સાધ્યો
મેં તો પુષ્ટિ રે મારગ કેરો સંગ રે સાધ્યો
મને ધોળ કીર્તન કેરો રંગ રે લાગ્યો
મેં તો લાલાની લાલી કેરો રંગ રે માણ્યો
હીરલો હાથ લાગ્યો ... હે, મારા ઘટમાં

આવો જીવનમાં લ્હાવો ફરી કદી ન મળે
વારે વારે માનવ દેહ ફરી ન મળે
ફેરો લખરે ચોચાસીનો મારો રે ફળે
મને મોહન મળે ... હે મારા ઘટમાં